



JEKK MHUX ISSA, META? JEKK MHUX INT, MIN? JEKK MHUX HAWN, FEJN?



“Jekk mhux issa, meta? Jekk mhux int, min? Jekk mhux hawn, fejn?”. Din il-frazi, ispirata minn kelmiet ta’ wiehed Rabbi Hillel, tfakkarna fuq l-importanza tal-mument u ċ-ċirkustanzi prezenti; dan jista’ jkun mument ta’ grazzja, u jiena l-protagonista tiegħu. Hi sejha kbira għalina li nagħmlu dak li għandna nagħmlu, u li nagħmluh f’waqtu; it-tnejn li huma flimkien. Għax spiss jista’ jgħri li ma nagħmilx dak li għandi nagħmel, jekk mhux nagħmel bil-kontra; u jista’ jgħri wkoll li nagħmel dak li għandi nagħmel, imma mhux f’hinu. Fil-fatt, jekk inħarsu lura f’hajjita aktarx nilmhu ruxxmata ta’ kliem, ġesti u deċiżjonijiet tajba, li għax saru f’hin żbaljat, saru għalxejn, jekk mhux kienu ta’ ħsara għalina u għall-oħrajn. Aħna stess ġieli għidna: “Issa qalli!”, jew: “Li kieku għamilt dak li kelli nagħmel dak inhar...”. Għalhekk, aħna u nħarsu lejn hajjita bħala Nsara u lejn il-missjoni tagħna, mistoqsija kbira hi: “Qed nagħmel dak li għandi nagħmel, issa?”.

Il-kliem ta’ Salm 90:12 jista’ jkun ta’ għajnuna: “Għalhekk għallimna ngħoddu jiem hajjita, sabiex aħna nimxu bil-għaqal”. Hafna drabi hu l-għarfien taż-żmien li jaħrab, jew li qed jispicċa, li jgħinna ngħixu bil-għaqal. Għax b’xorti hażina, ġieli jkun il-mument tal-mard jew tal-mewt li jgħinna nagħrfu kif ngħixu. Li kieku llum hija l-aħħar ġurnata ta’ hajti, l-għazliet u l-azzjonijiet tiegħi aktarx ikunu hafna differenti... aktarx ċertu kliem ngħidu u iehor le; aktarx xi prijoritajiet jinbidlu; aktarx nirrabja anqas, jew fuq affarijiet oħrajn; aktarx nagħti tgħanniqa jew ħarsa totalment differenti. Il-lista tista’ tkun twila tassew.

Għalhekk hemm żewġ rigali kbar: il-preżent u l-persuna tiegħek. Fihom tista’ tagħmel affarijiet kbar, minkejja li jistgħu jidhru żgħar u insinifikanti, għax huma l-affarijiet tiegħek; dak li tista’ tagħmel inti biss. Hemmhekk poġġiek il-Mulej, biex hemm tħobb. Għalhekk, għix ir-realtà tiegħek, hobb fiha, għamel il-possibbli. Spiss tinstema’ din il-frazi, attribwita b’mod atkarx żbaljat lil San Frangisk, imma ta’ valur kbir: “Ibda billi tagħmel dak li hu neċessarju, imbagħad dak li hu possibbli, u f’daqqa waħda tistagħgeb kif issibek tagħmel l-impossibbli”.

Għax jeżistu ċerti riskji. Qabelxejn, li narmi hajti u s-sbuħija tiegħi; li ngħaddi hajti naħrab, ‘nirreżja’ fil-vojt, narmi lili nnifsi u naħli ż-żmien. Mhux ta’ b’xejn li kull dnub huwa meqjus bħala ħela ta’ ħin – il-famuż “hallett dmirijiet” tan-Nistqarr ‘l Alla – għax kull haġa hażina li stajt għamilt hadet post waħda tajba li ma għamiltx. Imbagħad jeżisti r-riskju li, bix-xewqa li nagħmel kollox u nesperjenza kull haġa, nispiċċa biex ma nagħmel xejn sew. Ma nistax inħobb kollox, u lanqas lil kullha. Irrid nibda minn xi mkien u minn xi hadd, u biex nagħmel hekk irrid nitlef hafna affarijiet. Mhux ta’ b’xejn li l-għadu ta’ kull dixxerniment u tal-imħabba hija x-xeħħa. U jeżisti wkoll ir-riskju li nħares iżżejjed lejn il-futur u l-esiġenzi tiegħu u dan jaqtagħli qalbi, jimlieni ansjetà u jimblukkani. Ġieli ngħidu f’qalbna: “Kif ser jirnexxieli nagħmel kollox?”, jew, “Kif ser nilhaq dak li qed jistennew minni l-oħrajn?”. Hu għalhekk li fl-irkupru mill-vizzji l-motto kontinwu hu ‘just for today’, għax jekk wiehed jaħseb li mhux ser jixrob u mhux ser jirrepeti ċerti vizzji oħra għal hajtu kollha, aktarx jaqta’ qalbu u jaqa’, imma jekk jemmen li mhux ser jixrob għal-lum, allura pass wara pass jirnexxilu, u jispicċa jagħmel dak li deher bħala impossibbli.

Nitolbu lil Alla jgħarrafna dejjem aktar il-prezjożità tagħna u li ngħixu l-preżent bħala rigal. Fuq kollox nitolbu jgħinna nsibu jew inħobbu postna fil-hajja; fi kliem iehor, li nilqgħu s-sejha li Alla qed jagħmlilna u li ngħixuha to the full... dak li ser nagħmel jien, f’hinu, bil-grazzja tiegħu, biex inħobb.

Dun Noel Debono
Prefett tal-istudji

GĦIN LIS-SEMINARJU JKOMPLI L-MISSJONI TIEGĦU!

Tista’ tgħaddi d-donazzjoni tiegħek ma’ xi sacerdot jew permezz ta’ bank transfer:

APS Account Number:
2000162755-8

IBAN Number:
MT27APSB77035008161820001627558

Grazzi tal-ġenerożità tiegħek!

sem&u

Ġunju 2024
Hargha nru 27

Is-Seminarju u Int
Fuljett mahruġ tliet darbiet fis-sena mis-Seminarju Magġuri tal-Qalb ta’ Ġesù,
Triq Enrico Mizzi, il-Belt Victoria, Ghawdex ☎ 2155 6479
✉ rector.seminary@churchingozo.mt
🌐 www.sacredheartseminary.org.mt



DUN FRANKLIN MICALLEF JIRRIFFLETTI FUQ L-ORDINAZZJONI PRESBITERALI TIEGĦU

Dun Franklin, fl-aħħar qiegħed mimdud għal tulek mal-art fil-Katedral. Kulhadd qed jitlob. X’kien għaddej bejnek u bejn ruħek?

Kien mument li tkun ilek timmaginah f’moħħok! F’kull Ordinanza li kont rajt qabel kont dejjem ngħid f’qalbi: “Tgħid għad jasal il-jum fejn inkun jien hemm fl-art?”. Dak il-ħin hassejtni grat hafna għal dawk in-nies kollha li kienu migbura jitolbu l-għajnuna tal-qaddisin fuqi. Jien ukoll dak il-ħin tlabt lill-qaddisin biex jgħinuni ngħix bl-aħjar mod dan ir-rigal ferm sabiħ tas-sacerdozju.

X’qed tistenna l-iktar bil-herqa mis-sacerdozju?

Dawn huma l-ewwel ftit granet tiegħi bħala sacerdot. Nistqarr li ċ-ċelebrazzjoni tal-quddiesa, speċjalment il-mument tal-Konsagrazzjoni, hi mument li kont qed nistennieh hafna. Hija meravilja li għall-kliem tas-sacerdot il-hobz u l-inbid jinbidlu fil-Ġisem u d-Demm ta’ Ġesù.

Issa li ġejt fi tmiem iż-żmien tiegħek fis-Seminarju, kif thares lura lejeh?

Kienu snin sbieħ hafna. Tgħallimt hafna u kienu bosta l-esperjenzi li għaddej minnhom, imma nħoss li kienu kollha importanti sabiex stajt nagħraf aħjar dak li l-Mulej kien qed isejjaħli għalih u kif nista’ nwieġeb għas-sejha. Is-Seminarju, mhux tant il-binja imma l-ħbiberiji li bnejt hemm ġew, ser nibqa’ ngħozzhom tul hajti kollha.

U xi sfidi?

Sfidi kien hemm diversi. Imma matul is-snin tas-Seminarju għarraft li kull triq u kull stat ta’ hajja għandhom l-isfidi tagħhom. U allahares mhux hekk minn banda! Huma l-isfidi li jimbuttawna biex nikbru u nimmaturaw.

F’liema aspetti taħseb li kbirt l-iktar matul dawn it-tmin snin?

Naħseb li s-Seminarju pprovdlieli sfidi fuq kull livell,

ibda minn sfidi żgħar biex nipprova nkun aktar puntwali, u ibqa’ sejjer għal sfidi aktar serji bħal ngħidu aħna esperjenzi li għabuni wiċċ imb wiċċ mal-biżgħat tiegħi u li għenuni nibni karattru aktar sod.

Tagħti parir lill-qarrej li qiegħed jiddixxerni l-istess sejha għas-sacerdozju?

Sabiħ li tiegħu ċerti riskji fil-hajja. Staqsi, tkellem ma’ min jista’ jgħinek, itlob lil Alla jagħtik id-dawl biex tagħmel deċiżjoni tajba, imma tibzax imbagħad tmidd dak il-pass. Tibzax tirkiskja. Aħna nkunu tassew ferhanin meta nirrealizzaw kemm Alla jħobbna u din l-imħabba nfittxu li naqsmuha mal-oħrajn. U s-sacerdozju huwa wiehed mill-modi sbieħ kif din l-imħabba ta’ Kristu nwasluha għand l-oħrajn. Kuraġġ!





MILL-GĦATBA 'L ĠEWWA...

Nhar it-Tnejn 8 ta' April, is-seminaristi rritornaw is-Seminarju wara l-vaganzi tal-Għid għall-aħħar term ta' din is-sena formattiva.

Il-Ħadd 14 ta' April, it-Tielet Ħadd tal-Għid, il-komunità tas-Seminarju organizzat il-ħames edizzjoni ta' *Festa Abbatini* fuq iz-Zuntier tas-Santwarju tal-Madonna Ta' Pinu. Is-seminaristi ppreparaw laqgħa għall-abbatini u l-gruppi tal-vokazzjonijiet Għawdxin, waqt li r-Rettur Dun Joseph Bajada mexxa laqgħa għall-ġenituri tal-abbatini fis-sala ta' taħt iz-Zuntier. Wara, kien hemm diversi attivitajiet u loġħob.



Mill-Ħamis 9 ta' Mejjju sas-Sibt 11 ta' Mejjju, fl-okkażjoni tat-30 sena mill-affiljazzjoni tas-Seminarju Maġġuri ta' Għawdex mal-Università Pontifiċja ta' San Tumas ta' Aquino (Angelicum) ta' Ruma, id-Dekan tal-Fakultà tat-Teoloġija Patri Dominik Jurczak OP għamel żjara lis-Seminarju tagħna. Matul din iż-żjara huwa attenda għall-eżami orali komprensiv tad-Djakni Matthew Borg u Franklin Micallef, kif ukoll iltaqa' mal-professuri tal-Istitut Qalb ta' Ġesù, u mal-istudenti, prinċipalment is-seminaristi li qed jattendu f'dan l-Istitut bħalissa.



Nhar is-Sibt 4 ta' Mejjju, is-seminaristi ħadu sehem fil-quddiesja fis-Santwarju Ta' Pinu fl-okkażjoni tal-ewwel żjara uffiċjali tal-President ta' Malta I-E.T. Dr Myriam Spiteri Debono f'Għawdex.

L-Erbgħa 8 ta' Mejjju, fis-7.00pm, il-komunità tas-Seminarju kellha laqgħa ma' Dr Josianne Cutajar, Membru Parlamentari Ewropew, li matulha tkellmet dwar il-ħidma tagħha fil-Parlament Ewropew u dwar numru ta' suġġetti kurrenti li jolqtu l-Ewropa tal-lum.

Nhar is-Sibt 18 ta' Mejjju, il-komunità tas-Seminarju għamlet il-pellegrinaġġ annwali lejn is-Santwarju tal-Madonna Ta' Pinu, li beda fis-6.30am. Matul il-pellegrinaġġ tlabna t-talba tar-rużarju. Meta wasalna fis-Santwarju tlabna flimkien it-talb tat-Tifhir ta' Sbiħ il-Jum, fejn fl-aħħar id-Djaknu Franklin Micallef ġedded il-wegħdiet tiegħu bi tħejjija għall-Ordinazzjoni Presbiterali.



Nhar il-Ħamis 23 ta' Mejjju, saret il-Velja ta' talb bi tħejjija għall-Ordinazzjoni Presbiterali tad-Djaknu Franklin Micallef. Din il-velja saret fil-grawnd tal-Iskola tas-Seminarju Minuri. Wara, tkompla lejla ta' adorazzjoni fis-skiet fil-Kappella tas-Seminarju Maġġuri li ġie fi tmiemu l-għada filgħodu bit-talb tat-Tifhir ta' Sbiħ il-Jum.

Nhar il-Ġimgħa 24 ta' Mejjju, fil-Katidral ta' Għawdex, id-Djaknu Franklin Micallef ġie ordnat saċerdot minn idejn l-Isqof Anton Teuma.



Nhar is-Sibt 31 ta' Mejjju, l-aħħar jum tat-tieni semestru, il-komunità tas-Seminarju marret fid-dar tal-Ispigolatrici della Chiesa fix-Xagħra, fejn flimkien kellna nofstanhar irtir li matulu sar l-għeluq tal-laqgħat tal-ministeri ta' din is-sena. Dawn huma laqgħat li jsiru kull nhar ta' Erbgħa, u din is-sena kienu jittrattaw il-virtù tat-tama għal tal-ewwel ċiklu, u l-kunsill ewanġeliku tal-faqar għal tat-tieni ċiklu.

Mit-Tlieta 4 sat-Tlieta 18 ta' Ġunju, is-seminaristi kellhom l-eżamijiet tal-aħħar tat-tieni semestru. It-Tlieta 18 ta' Ġunju, wara li s-seminaristi għamlu l-aħħar eżami, saret quddiesja tal-għeluq tas-sena tal-formazzjoni bis-sehem tal-familjari tas-seminaristi u tal-ħaddiema tas-Seminarju.



Nhar il-Ġimgħa 21 ta' Ġunju, is-seminaristi kellhom seminar dwar l-Arti Nisranija f'Għawdex. Is-seminar kien ħarsa lejn l-istorja tal-arti fil-gżira tagħna, minn fejn tlaqna u fejn sejr. Is-seminar kienu jinkludi diversi interventi li saru minn Mons. Dr Joseph Bezzina, is-Sur Paul Muscat, Dun Roberto Gauci, u s-Sur Austin Camilleri.



Matul il-vaganzi tas-sajf, is-seminaristi mistennija li jqattgħu aktar ħin mal-familjari tagħhom, ikunu preżenti aktar fid-diversi parroċċi, jagħmlu xi esperjenza ta' volontarjat, u anki jkollhom aktar ħin għall-mistrieħ.

